

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 09-10-2025

EVENING: 7.50 TO 8.00

Day : THURSDAY

National News

## આકાશવાણી સમાચાર ચૈતાલી જોશી વાંચે છે.

\*\*\*\*\*

1. રાષ્ટ્રપતિ દ્રૌપદી મુર્મૂ આજથી ત્રણ દિવસ ગુજરાતનાં પ્રવાસે.
2. પ્રધાનમંત્રી નરેન્દ્ર મોદીએ કહ્યું, વૈશ્વિક અનિશ્ચિતતા વચ્ચે આ વર્ષે ભારત અને યુકેના સંબંધ મજબૂત થયા છે.
3. ગૃહમંત્રી અમિત શાહે આજે નવી દિલ્હીમાં જમ્મુ અને કાશ્મીરમાં સુરક્ષા પરિસ્થિતિની સમીક્ષા કરી
4. કેન્દ્રીય મંત્રી અશ્વિની વૈષ્ણવે કહ્યું, દેશમાં ઓગસ્ટ 2027 સુધીમાં બૂલેટ ટ્રેન શરૂ કરવાનો લક્ષ્યાંક
5. હંગેરિના નવલકથાકાર અને પટકથા લેખક લાસ્ઝલો કાસ્નાહોર્કાઈને 2025 નો સાહિત્યનો નોબેલ પુરસ્કાર અપાશે.
6. ICC મહિલા ક્રિકેટ વિશ્વકપમાં ભારતે દક્ષિણ આફ્રિકાને જીતવા 252 રનનો લક્ષ્યાંક આપ્યો

.....

સમાચારને અંતે (આકાશવાણી પરથી સમાચાર પૂરા થયા )

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

## PREZ MURMU RAJKOT

રાષ્ટ્રપતિ દ્રૌપદી મુર્મૂ આજથી ત્રણ દિવસ ગુજરાતનાં પ્રવાસે છે. આજે રાજકોટમાં રાત્રિ રોકાણ કર્યા બાદ આવતીકાલે સુશ્રી મુર્મૂ સોમનાથ મંદિરમાં દર્શન અને પૂજા કરશે. ત્યારબાદ તેઓ ગીર રાષ્ટ્રીય ઉદ્યાનની પણ મુલાકાત લેશે અને સાસણગીરમાં સ્થાનિક આદિવાસી સમુદાયના લોકો સાથે સંવાદ કરશે.

શનિવારે 11 તારીખે સુશ્રી મુર્મૂ દેવભૂમિદ્વારકાના સુપ્રસિદ્ધ દ્વારકાધીશ મંદિરમાં દર્શન અને આરતી કરશે. ત્યારબાદ તેઓ અમદાવાદમાં ગૂજરાત વિદ્યાપીઠના 71-મા પદવીદાન સમારોહમાં પણ ઉપસ્થિત રહેશે.

-----

## REV. EVE. PM-UK

પ્રધાનમંત્રી નરેન્દ્ર મોદીએ કહ્યું છે કે દેશનું ડિજિટલ માળખું નવીનતા અને સમાવેશ માટે વૈશ્વિક ધોરણો સ્થાપિત કરી રહ્યું છે. આજે મુંબઈમાં ગ્લોબલ ફિન્ટેક ફેસ્ટ ૨૦૨૫ને સંબોધતા શ્રી મોદીએ કહ્યું કે ટેકનોલોજીના લોકશાહીકરણને કારણે ભારત સૌથી વધુ ટેકનોલોજીકલ રીતે સમાવિષ્ટ દેશો માંનો એક છે. તેમણે કહ્યું કે દેશમાં દર મહિને UPI દ્વારા ૨૫ લાખ કરોડ રૂપિયા ના ૨૦ અબજ વ્યવહારો થઈ રહ્યા છે.

(BYTE – PM ON UPI)

બ્રિટિશ પ્રધાનમંત્રી કીર સ્ટાર્મરે કહ્યું કે યુકે અને ભારત ફિન્ટેક ક્ષેત્રમાં કુદરતી ભાગીદારો અને નેતા છે. તેમણે કહ્યું કે ભારત-યુકે મુક્ત

વેપાર કરાર બંને દેશોના GDP ને વેગ આપશે. તેમણે આ કરારને બંને દેશો માટે એક મોટી જીત ગણાવી. શ્રી મોદીએ કહ્યું હતું કે વૈશ્વિક અનિશ્ચિતતા વચ્ચે આ વર્ષે ભારત-યુકે સંબંધો મજબૂત બન્યા છે

(BYTE - PM ON FINTECH)

શ્રી મોદી અને શ્રી સ્ટાર્મરે ટેકનોલોજી, સંરક્ષણ, કૃત્રિમ બુદ્ધિમત્તા, ટકાઉ વિકાસ, નવીનીકરણીય ઊર્જા અને અન્ય વિષયો પર વ્યાપક ચર્ચા કરી હતી. બંને નેતાઓએ મુંબઈમાં પ્રતિનિધિમંડળ સ્તરની વાટાઘાટો પણ કરી હતી. ભારત-યુકે વ્યાપક આર્થિક અને વેપાર કરારના મહત્વ વિશે બોલતા, શ્રી મોદીએ કહ્યું કે તે યુવાનો માટે નવી રોજગારીની તકો ઊભી કરશે અને બંને દેશો વચ્ચે વેપારનો વિસ્તાર કરશે.

શ્રી સ્ટાર્મરે જણાવ્યું હતું કે ભારત અને યુકે ભવિષ્ય પર કેન્દ્રિત આધુનિક ભાગીદારી બનાવી રહ્યા છે. ભારત-યુકે વ્યાપક આર્થિક અને વેપાર કરારને એક મહત્વપૂર્ણ ક્ષણ ગણાવતા, શ્રી સ્ટાર્મરે કહ્યું કે ટેરિફ ઘટાડા અને એકબીજાના બજારોમાં પ્રવેશ વધારવાથી વિકાસને વેગ મળશે અને રોજગારીનું સર્જન થશે.

.....

## VIBRANT GUJ REGIONAL

મુખ્યમંત્રી ભૂપેન્દ્ર પટેલે આજે મહેસાણામાં સૌપ્રથમ વાયબ્રન્ટ ગુજરાત પ્રાદેશિક પરિષદનો પ્રારંભ કરાવ્યો. આ પ્રસંગે કેન્દ્રીય રેલવે મંત્રી અશ્વિની વૈષ્ણવે વૈશ્વિક પડકાર વચ્ચે વિકસિત ભારતના નિર્માણ પર ભાર આપ્યો. તેમણે કહ્યું, ગત 11 વર્ષમાં રાજ્યમાં સેમિ-કન્ડક્ટર અને ઇલેક્ટ્રોનિક્સ ક્ષેત્રમાં નોંધપાત્ર વૃદ્ધિ થઈ છે. આ સમયગાળા દરમિયાન રાજ્યમાં બે હજાર 764

કિલોમીટર નવી રેલવેલાઈનનું નિર્માણ કરાયું છે. દેશની પહેલી બૂલેટ ટ્રેન ઓગસ્ટ 2027 સુધી શરૂ થવાની સંભાવના હોવાનું પણ શ્રી વૈષ્ણવે ઉમેર્યું.

(BYTE: ASHWINI VAHSINAW, RAILWAY MINISTER)

સેમિ-કન્ડક્ટર માળખાને મજબૂત કરવા 30 જાપાની રાસાયણિક અને ગેસ કંપની ટૂંક સમયમાં રાજ્યમાં પોતાના એકમ સ્થાપિત કરશે. શ્રી વૈષ્ણવે ઉદ્યોગ જગતને રાજ્યમાં ઝડપથી ઇલેક્ટ્રોનિક્સ ઉદ્યોગમાં રોકાણ કરવા આમંત્રિત કર્યાં.

(BYTE: BHUPENDRA PATEL, CHIEF MINISTER)

આ ઉદ્ઘાટન સમારોહમાં રાજ્ય સરકાર અને વિવિધ ઉદ્યોગ વચ્ચે અનેક સમજૂતી કરાર પર હસ્તાક્ષર થયાં. આ પરિષદનો ઉદ્દેશ ઉત્તર ગુજરાતમાં ઔદ્યોગિક વિકાસ અને રોજગારની તકને પ્રોત્સાહન આપવાનો છે.

-----

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

-----  
**HOME MINISTER - KASHMIR**

ગૃહમંત્રી અમિત શાહે આજે નવી દિલ્હીમાં જમ્મુ અને કાશ્મીરમાં સુરક્ષા પરિસ્થિતિની સમીક્ષા કરવા માટે એક ઉચ્ચ સ્તરીય બેઠકની અધ્યક્ષતા કરી હતી. શ્રી શાહે આતંકવાદ મુક્ત જમ્મુ અને કાશ્મીરના લક્ષ્યને પ્રાપ્ત કરવા માટે સરકારની અતૂટ પ્રતિબદ્ધતાનો પુનરોચ્ચાર કર્યો. તેમણે જણાવ્યું હતું કે સુરક્ષા સંસ્થાઓના દૃઢ પ્રયાસોએ જમ્મુ અને કાશ્મીરમાં દેશના દુશ્મનો દ્વારા પોષાયેલા આતંકવાદી નેટવર્કને લગભગ નબળું પાડી દીધું છે.

ગૃહમંત્રીએ એવી પણ ખાતરી આપી હતી કે આ પ્રયાસો ચાલુ રાખવા માટે તમામ જરૂરી સંસાધનો પૂરા પાડવામાં આવશે. તેમણે જણાવ્યું હતું કે સુરક્ષા દળોને પ્રદેશમાં શાંતિ અને સુરક્ષાને જોખમમાં મૂકવાના કોઈપણ પ્રયાસને દબાવવા માટે સંપૂર્ણ સ્વતંત્રતા રહેશે.

પહલગામ આતંકવાદી હુમલા બાદ કેન્દ્રશાસિત પ્રદેશ વહીવટ અને સુરક્ષા સંસ્થાઓ દ્વારા લેવામાં આવેલા પગલાંની ગૃહમંત્રીએ પ્રશંસા કરી. આ પગલાંથી જમ્મુ અને કાશ્મીરમાં એકંદર સુરક્ષા પરિદૃશ્યને મજબૂત બનાવવામાં મદદ મળી છે.

તેમણે પ્રદેશમાંથી આતંકવાદને નાબૂદ કરવા માટે સંકલિત અને સતર્ક રીતે કામ કરવામાં તમામ સુરક્ષા એજન્સીઓની મહત્વપૂર્ણ ભૂમિકા પર ભાર મૂક્યો. તેમણે વધુમાં જણાવ્યું હતું કે શિયાળાની શરૂઆત સાથે, સુરક્ષા દળોએ ખાતરી કરવી જોઈએ કે આતંકવાદીઓ સરહદ પારથી ધૂસણખોરી કરવા માટે હિમવર્ષાનો લાભ ન લે.

.....

## RAJNATH-AUSTRALIA

સંરક્ષણ મંત્રી રાજનાથ સિંહે આતંકવાદ સામે ભારતના મક્કમ વલણનો પુનરોચ્ચાર કરતા કહ્યું કે આતંકવાદ અને વાટાઘાટો એકસાથે ચાલી શકતા નથી. તેમણે કહ્યું કે આતંકવાદ અને વેપાર, તેમજ પાણી અને લોહી, એકસાથે વહી શકતા નથી. સંરક્ષણ મંત્રીએ ઓસ્ટ્રેલિયાની મુલાકાત દરમિયાન કેનબેરામાં ઓસ્ટ્રેલિયાના સંરક્ષણ મંત્રી રિચાર્ડ માર્લ્સ સાથે દ્વિપક્ષીય બેઠક દરમિયાન આ ટિપ્પણીઓ કરી હતી.

ભારત અને ઓસ્ટ્રેલિયા વચ્ચેના ઊંડા સાંસ્કૃતિક સંબંધો અને સહિયારા લોકશાહી મૂલ્યોનો ઉલ્લેખ કરતા, શ્રી રાજનાથ સિંહે કહ્યું કે બંને દેશો વચ્ચે વ્યાપક વ્યૂહાત્મક ભાગીદારીએ સંરક્ષણ સહયોગને નોંધપાત્ર રીતે વિસ્તૃત કર્યો છે. વાટાઘાટો દરમિયાન ત્રણ મુખ્ય કરારો પર હસ્તાક્ષર કરવામાં આવ્યા હતા, જેમાં માહિતી શેરિંગ કરાર, સબમરીન શોધ અને બચાવ સહયોગ અને સંયુક્ત સ્ટાફ મંત્રણાની સ્થાપના અંગે સંદર્ભની શરતોનો સમાવેશ થાય છે.

.....

## NOBEL PRIZE IN LITERATURE 2025

હંગેરિયન નવલકથાકાર અને પટકથા લેખક લાસ્ઝલો કાસ્નાહોર્કાઈને 2025 નો સાહિત્યનો નોબેલ પુરસ્કાર અપાશે.

સ્વીડિશ એકેડેમીની નોબેલ સમિતિએ આજે સ્ટોકહોમ, સ્વીડનમાં આ જાહેરાત કરી. વિનાશક ભયાનકતા વચ્ચે કલાની શક્તિને સમર્થન આપતા આકર્ષક અને સ્વપ્નદ્રષ્ટા કાર્યો માટે તેમને સન્માનિત કરવામાં આવ્યા

હતા. તેમને પુરસ્કાર તરીકે 10.3 કરોડ રૂપિયા આપવામાં આવશે. વર્ષ 2025 ના દવા, ભૌતિકશાસ્ત્ર અને રસાયણશાસ્ત્રના નોબેલ પુરસ્કારો પછી, આ અઠવાડિયે જાહેર કરાયેલો આ સાહિત્ય પુરસ્કાર યોથો હતો.

.....

## CRICKET WOMEN WORLD CUP

આંતર-રાષ્ટ્રીય ક્રિકેટ પરિષદ- I.C.C. મહિલા એક દિવસીય ક્રિકેટ વિશ્વકપમાં આજે ભારત અને દક્ષિણ આફ્રિકા વચ્ચે મેચ રમાઈ રહી છે. વિશાખાપટ્ટનમમાં બપોરથી શરૂ થયેલી મેચમાં ભારતે પહેલા બેટીંગ કરી દક્ષિણ આફ્રિકાને જીતવા 252 રનનો લક્ષ્યાંક આપ્યો છે.

સુકાની હરમનપ્રીત કૌરનાં નેતૃત્વ હેઠળની ભારતની ટીમના ખેલાડી રીયા ઘોષે સૌથી વધારે 94 રન બનાવ્યા. દક્ષિણ આફ્રિકા તરફથી ક્લો ટ્રાયોને સૌથી વધુ 3 વિકેટ જ્યારે મેરીઝેન કેપ, નાદીન ડી ક્લાર્ક અને નોનકુલુલેકો મ્લાબાએ બે-બે વિકેટ લીધી.

-----

## SHIVRAJ - PHDCCI

કૃષિ મંત્રી શિવરાજ સિંહ ચૌહાણે પીએચડી ચેમ્બર ઓફ કોમર્સ એન્ડ ઇન્ડસ્ટ્રીના 120મા વાર્ષિક સંમેલનમાં ભારતને વિશ્વનો અનાજ ભંડાર બનાવવા માટે આત્મનિર્ભર કૃષિ અને ઉદ્યોગ સહયોગના મહત્વ પર ભાર

મૂક્યો છે. કૃષિ મંત્રીએ કહ્યું કે વસુધૈવ કુટુંબકમ, જેનો અર્થ "આખું વિશ્વ એક પરિવાર છે" ની ભારતીય નીતિ વૈશ્વિક વિકાસને માર્ગદર્શન આપી રહી છે. તેમણે કહ્યું કે સાર્વત્રિક સદ્ભાવના એ ભારતીય સભ્યતાની ઓળખ છે. આ સંમેલનમાં સંસદીય બાબતોના મંત્રી કિરેન રિજિજુએ કહ્યું કે ઘણી કેન્દ્રિય ભંડોળવાળી યોજનાઓ હવે સ્થાનિક સ્તરે અમલીકરણ માટે રાજ્ય સરકારોને ટ્રાન્સફર કરવામાં આવી છે. તેમણે કહ્યું કે સ્થાનિક સ્તરે વિકાસ એ રાષ્ટ્રીય વિકાસની ચાવી છે.

.....

## **EVE. SCINDIA PEMMASANI-IMC**

સંચાર મંત્રી જ્યોતિરાદિત્ય સિંધિયાએ જણાવ્યું હતું કે દેશનો વિકાસ ઉભરતા સ્ટાર્ટઅપ્સ દ્વારા ચલાવવામાં આવે છે. તેમણે કહ્યું કે ૧૫ વર્ષ પહેલાં દેશમાં ખૂબ ઓછા સ્ટાર્ટઅપ્સ હતા, પરંતુ આજે દેશમાં ૧,૮૦,૦૦૦ થી વધુ સ્ટાર્ટઅપ્સ છે. શ્રી સિંધિયાએ જણાવ્યું હતું કે દેશમાં ૭૩,૦૦૦ મહિલાઓના નેતૃત્વ હેઠળના સ્ટાર્ટઅપ્સ કાર્યરત છે.

આજે દેશમાં ૧.૨ અબજ મોબાઇલ સબસ્ક્રાઇબર્સ છે અને ભારતમાં વિશ્વની મોબાઇલ વસ્તીના ૨૦ ટકા લોકો છે. શ્રી સિંધિયાએ આજે નવી દિલ્હીમાં ઇન્ડિયા મોબાઇલ કોંગ્રેસના બીજા દિવસે નેશન બિલ્ડર્સ સમિટમાં જણાવ્યું હતું કે છેલ્લા દાયકામાં, ભારતમાં ઉદ્યોગ સાહસિકતાના ક્ષેત્રમાં બે મોટા ફેરફારો થયા છે. લિંગ સમાનતામાં નોંધપાત્ર પરિવર્તન અને ટાયર II અને III શહેરોમાં લિસ્ટેડ કંપનીઓનો વિકાસ. તેમણે જણાવ્યું

હતું કે દેશના ઉદ્યોગસાહસિકો, નવીનતાઓ અને ઉદ્યોગો હવે વિશ્વને ઉત્પાદનો અને સેવાઓ પૂરી પાડી રહ્યા છે.

શ્રી સિદ્ધિયાએ કહ્યું કે દેશના દરેક નાગરિકે 2047 સુધીમાં ભારતને વિકસિત રાષ્ટ્ર બનાવવામાં યોગદાન આપવું જોઈએ.

.....